



НАША СЛОВА

Штотыднёвая газета
(Выходзіць з сакавіка 1990 г.)

29 (85)

22 ліпеня
1992 г.

Копія 1 рубель
(Па падпісцы - 10 кап.)

Поступ тыдня

У ВЕСЦЫ ГЯРВЯТЫ АСТРАВЕЦКАГА РАЁНА АДБЫЛАСЯ РАБОЧАЯ СУСТРЭЧА СТАРШЫНІ ВЯРХОўНАГА САВЕТА БЕЛАРУСІ СТАНІСЛАВА ШУШКЕВІЧА І СТАРШЫНІ ЛІТОВСКАГА ПАРЛАМЕНТА ВІТАУТАСА ЛАНДСБЕРГІСА. У ліку шматлікіх пытанняў былі разгледжаны праблемы нацыянальных меншасцей — беларусаў у Літве і літоўцаў у Беларусі.

У БЕЛАРУСІ СТВОРАНА ДЗЯРЖАЎНАЯ МІГРАЦЫЙНАЯ СЛУЖБА. На чарговым пасяджэнні прэзідыума Савета Міністраў прынята спецыяльная пастанова.

У МЕНСКУ ПРАЙШЛА НАРАДА-СЕМІНАР СТАРШЫНЬ ВЫКАНКАМАУ САВЕТАУ НАРОДНЫХ ДЭПУТАТАУ УСІХ УЗРОўНАУ. У нарадзе прыняў удзел Старшыня Савета Міністраў РБ Вячаслаў Кебіч. З дакладам выступіў яго намеснік Мікалай Дзямчук. Былі абмеркаваны пытанні сацыяльна-культурнага развіцця.

РЭСПУБЛІКА БЕЛАРУСЬ АФИЦЫЙНА ПРЫНЯТА У ЧЛЕНЫ МІЖНАРОДНАГА ВАЛЮТНАГА ФОНДУ І СУСВЕТНАГА БАНКА. Ад імя краіны статуты гэтых арганізацый падпісаў намеснік прэм'ер-міністра Беларусі Міхась Мясніковіч.

ПАДПІСАННЕМ ПРАТАКОЛА АБ СТВАРЭННІ І ПАўНАМОЦТВАХ МІЖДЗЯРЖАЎНАГА ЭКАЛАГІЧНАГА САВЕТА завяршылася ў Менску нарада кіраўнікоў прыродаахоўных ведамстваў дзяржаў СНД.

У КДБ БЕЛАРУСІ АДБЫЛАСЯ РАБОЧАЯ СУСТРЭЧА З СПЕЦЫЯЛІСТАМІ ГАЛОўНАГА УПРАВЛЕННЯ ПРЫ САВЕЦЕ МІНІСТРАУ РБ. Было адзначана, што ў 1992 годзе разгледжаны 4543 крымінальныя справы 1930—1950-ых гадоў, на якіх рэабілітавана 6722 чалавекі. На сустрэчы ўтворана сумесная рабочая група для каардынацыі далейшых дзеянняў.



Неабходна дзяржаўная праграма

патрыятычнага выхавання

Пачалася размова з кароткага ўступнага слова старшыні БЗВ падпалкоўніка М. Статкевіча. Ён, у прыватнасці, заўважыў:

— Ва ўмовах нашага грамадства стабілізаваць няпростую палітычную сітуацыю можна толькі выхаваннем у людзях дзяржаўнага патрыятызму. Наша свядомасць павінна працаваць на дабрабыт дзяржавы, народа... На жаль, пакуль што ўзровень гістарычнай самасвядомасці ў большасці людзей дужа нізкі.

Размову працягнуў доктар гістарычных навук М. Ткачоў:

— У чым жа гарантыя таго, што на Беларусі не ўспыхнуць пажары, якія ахапілі ўжо Закаўказзе і Малдову? Гарантам могуць служыць хіба толькі Узброеныя сілы РБ. Сёння яны ўяўляюць сабою шматнацыянальны калектыў. Лёс распарадзіўся такім чынам, што нам вызначана жыць разам — і беларусам, і рускім, і ўкраінцам, і прадстаўнікам іншых нацыянальнасцей. А значыць, і служыць нам трэба разам. Ды калі зазірнуць у гісторыю, то на розных яе этапах праследжваецца шматнацыянальны склад войска. Але ж гэта не адмаўляе важнасці звяртання да беларускай гісторыі, у тым ліку і да вайсковай. Яна ў нас не сірата на ўзбочыне дарогі... Сёння мы маем шанец вярнуць з небяцы Давыда Гарадзенскага, Казіміра Семіновіча, Кастуся Астрожскага. А вярнуць — значыць, выхаваць на іх прыкладах новае пакаленне вайскоўцаў.

Безумоўна, першазаснова патрыятычнага выхавання вайскоўцаў — гістарычны матэрыял. Менавіта разыходжанні ў поглядах на мінулы чыну Беларусі, у тым ліку і на вайсковыя старонкі яе

Праблема духоўнасці нашага грамадства сёння набывае асабліваю значнасць. І гэта зразумела. Зломлена (ва ўсякім разе — знешне) учарашняя ідэалогія. У адстаўку пайшлі (нават і ў свядомасці некаторых жорсткіх кансерватараў) і дзяржаўныя атрыбуты мінуўшчыны. Што ж павінна прыйсці ім на змену? Гэтае пытанне не аднойчы прагучала з вуснаў удзельнікаў «круглага стала», прысвечанага пытанню патрыятычнага выхавання вайскоўцаў, які прайшоў у Доме літаратара. Арганізавала мерапрыемства Беларускае згуртаванне вайскоўцаў (БЗВ), а ўдзел у дыскусіі прынялі прадстаўнікі Міністэрства абароны Рэспублікі Беларусь, супрацоўнікі розных дзяржаўных устаноў, творчая грамадскасць, народныя дэпутаты Вярхоўнага Савета Рэспублікі Беларусь.

Гісторыі, сталі прадметам эмацыянальных выступленняў. Удзельнікі дыскусіі выказалі крытычныя заўвагі па надрукаваным у беларускіх газетах кароткі агляд вайсковай гісторыі Беларусі «Забітая слава». Кандыдат гістарычных навук падпалкоўнік В. Сураеў сказаў:

— Зараз у вывучэнні гісторыі Беларусі прапагандуюцца дзве тэндэнцыі. Першая Разглядаючы гісторыю рэспублікі, многія імкнута не гістарычна адасобіць яе ад Расійскай імперыі і СССР. Другая. Супрацьстаўляючы гісторыі Беларусі і Расіі. Патрыятызм гэта не выхаванне выключнасці.

З гэтай і падобнай завамі не пагаджаецца доктар гістарычных навук Г. Штыхаў, пісьменнік-гісторык, публіцыст А. Сідаровіч, іншыя выступаючыя. Прафесар Г.

Штыхаў аргументавана паказаў, што савецкая гісторыя Беларусі дэсцігавалася захоўвалася. Варта адзначыць у дакументах нашай дзяржавы крытыцы, як пачынае ўведзена, у якой палітычнае падману мы ўсё ж не знаходзім. Канешне ж многім сёння цяжка вярнуцца да вышчой, што талентаватасця А. Яценюска. Неўскага можна параўноўваць з нашымі талентам Кастуся Астрожскага. Але ж менавіта анісанне перамож пад кіраўніцтвам нашага земляка Астрожскага ўвайшло ў шэраг эмацыянальных падручнікаў светнай вайсковай гісторыі. Тэма вайны, тэма, якая многім не па нутру.

З асаблівай зацікаўленасцю слухалі прысутныя выступленне падпалкоўніка М. Статкевіча. Ён расказаў пра тое, што ўжо сёння робіцца па

Што трэба ведаць кожнаму беларусу

Стар. 2—3

Ці ёсць нацыянальнае аблічча ў сродках масавай інфармацыі?

Стар. 2

арганізацыі патрыятычнага выхавання. Міністэрствам абароны, пераглядаецца праграма тэлеканітарнай падрыхтоўкі пры падрыхтоўцы на перыядычныя курсы прыярытэт будзе аддадзена беларускаму — нашаму мові. 50 % вызначана для садаўных бібліятэк, троннай пойдзе выключна на закупку беларускай літаратуры, зроблена заказ на паступленне ў войска па тысячы экзэмпляраў кніг з серыі «Нашы слаўныя землякі». Прадуча ў выступленні падпалкоўніка М. Статкевіча і трымаўшы потак: «Калі не будзе фінансавай падтрымкі, якая ў распраму беларускай мовы ў войску...»

Узгаў у размове прынялі і народныя дэпутаты Вярхоўнага Савета Рэспублікі Беларусь, Я. Цумараў пра фінансавую падтрымку беларусізму ў войску сваёй паступае.

Бюджэт дзяржавы, размяшчэнне троннай на яго артыкулах фарміруецца аніж. Гэту напярэдняе прапанова павінна распрацоўвацца не месцах, а мні іх падтрымаць.

А. Вірніцкі расказаў, што ў структурах парламента абмяркоўваюцца пытанні, якія мусюць дапамагчы да патрыятычнага выхавання: конкурс на асцяж Добраўны сымвал Беларусі — пытанне аб дзяржаўных узнагародах. А варта ў кожную ўключыцца і БЗВ.

Вынікі афармлены «круглым сталом» падзею старшыня БЗВ падпалкоўнік М. Статкевіч. Ён адзначыў, што вайсковы патрыятызм — выхаванне — задача не толькі армейскіх кадраў. Глядзец на гэтую праблему трэба шырай. Сёння неабходна дзяржаўная праграма выхавання патрыятызму не на Узброеных сілах, як і на ўсім грамадстве.

Алесь КАРЛЮКЕВІЧ.

Група беларускіх дзяцей ва ўзросце ад 8 да 12 гадоў сёлетняй вясной гасціла ў Італіі. Як сведчыць дакумент, яны выехалі туды па запрашэнні Мальтыйскага ордэна і асацыяцыі «Віладжыё СОС Рома» — дабрачыннай міжнароднай арганізацыі, якую кур'еруе графіня Імаколята Соляра дэль Барго.

Наездку арганізавалі касцёл св. Сымона і Алены і Менса (настаяцель Уладзіслаў Завальнюк) і Беларускі камітэт «Дзеці Чарнобыля» БНФ «Аграджэньне» (адказная Вадзіслава Трыгубовіч). Маршрут падарожжа — Кіеў, Будапешт, Вена, Рым.

Групу прывезлі ў вясковы сямейны дзіцячы дом, які знаходзіцца пад апекай дабрачынных арганізацый і прыхаджан. Вёска — тузін утулых катэджаў, дзе ўсё прыстасавана для жыцця і выхавання сірот. — вольна раскінулася на зялёных лугавінах у засені кедраў і палым. Нашы дзеці займалі ў ёй тры будынкі са спальнымі пакоямі, заламі для заняткаў і гульні, гасцёвым офісам, дапаможнымі памяшканнямі.

Група, аб якой ідзе размова, была тут не першая і не апошняя. Ненадалёку ад Рыма, у Віесе і Санта Марыне, таксама жывуць беларускія дзеці. Знаходзяцца яны і на ўзбярэжжы мора.

Усе дзеці праходзяць праверку па ўзровень радыяцыі і хранічныя захворванні, атрымліваюць экалагічна чыстае харчаванне (пераважна фрукты і сокі), а ў вольны час ездзяць па экскурсіі, вучацца і забаўляюцца. У нашай вёсцы клонаты абматэрыяльным забеспячэнні дзяцей ляжалі на графіні Соляры.

Былі яшчэ групы падтрымкі: адна ад дырэктара «Віладжыё СОС» Антонія Фіёра, а другая ад так званых «Ротары клуба» — умоўна назавём яе групай П'еро Какача. Ён з'явіўся ў групу ў Рыме, каб перадаць ім паказальнік і паказальнік.

Гэтыя групы забяспечвалі дабрачынныя акцыі, праводзілі экскурсіі ў Рым, на мора і на лецішчы. Ка-

мера фотаапарата зафіксава-ла многія моманты з цікавых падарожжаў.

Беларускія дзеці ўвесь час былі ў цэнтры ўвагі многіх людзей. Да іх прыходзілі педагогі, музыканты, мастакі, каб паказаць італьянскай мовай, маляваннем, навучыць майстэрству ікебаны,

«Дарагія беларускія дзеці!

Рады вітаць Вас тут, у Вечным Горадзе. Хай знаходжанне ў Італіі дасць Вам духоўную сілу. Запэўніваю Вас аб сваіх малітвах і надзяляю асаблівым благасла-веннем, якое я пасылаю на ўсіх дзяцей і іх сем'і».

Асобна некалькі слоў пра

зай, ватыканскі сад з вышні купала сабора св. Пятра, фантаны і плошчы горада.

— Мы ехалі ў Рым, і мяне заклыхалі... Хоць і заварэла, але не заціцела заставацца ў айтобусе, пайшла з усімі. Ісці было цяжка, ногі падкошваліся, і П'еро раса-

Урок дабрачыннасці



НА ЗДЫМКУ: благаслаўленне Папы ЯНА ПАЎЛА II.

розным гульням. Многія з іх цікавіліся здароўем дзяцей, іх здольнасцямі і інтарэсамі, ну і, вядома ж, пестілі малых — адорвалі ласункамі і сувенірамі. Дзецям прыкупілі адзенне, бялізну, школьныя прылады, рэчы туалету, цацкі. Найбольш было радасці ад джынсавых касцюмаў і ад таго, чаго ў іх не было дома.

6 мая перад саборам св. Пятра ў Рыме група сустрэлася з Папай Янам Паўлам II. Яны сфатаграфаваліся разам, выслухалі прывітанне свяцейшага на роднай мове. На другі дзень тэкст выступлення Папы быў надрукаваны ў газеце на дзвюх мовах — беларускай і італьянскай:

П'еро Какача. Ён зрабіў, на маю думку, нешта вельмі важнае для дзяцей. Мяркуйце самі.

З апавядання Ілены А., 9 гадоў, пра іх першае знаёмства:

— Мы некуды ішлі, Раптам з'явіўся П'еро ў акуларах і вясёлы. Стаў раздаваць сувеніры — пушыценькіх мядзведзікаў са сцяжамі... Мне не хапіла, і я пакрыўдзілася, засталася заду. Іду сабе адна. П'еро гэта ўбачыў, падышоў, узяў за руку і пажартаваў: «Вось зараз цябе забяру і пастаўлю дома на тэлевізар, як ляльку». А на другі дзень ён прынёс мне ляльку Рафаэлю.

Дзецям святочна запамніўся Рым: старажытны Калі-

дзіў мяне сабе на плечы. І ў Калізей так нёс, і з Калізея. Потым, як ездзілі, заўсёды мне купляў лімоны, прымушаў смактаць у дарозе.

Незадоўга да ад'езду дзяцей з Італіі П'еро і Эльвіра Какача прымалі іх у сваёй сям'і.

— Было весела. Кожны рабіў, што хацеў. Яна, Лена і Каця ігралі на раялі. П'еро пажартаваў: «Хто на ім добра сыграе, таму яго аддам». Хлопчыкі займаліся сінтэзатарамі, што ім падарылі, — выпрабавалі клавішы. А я паходзіла па балконах — на вялікім і на вузкім, аглядала пакоі. За сталом нас пачаставалі. Сеньёра Эльвіра раздала падарункі для нашых

мам, а П'еро пачапіў кожнаму на руку срэбны бранзалет. Імяны. На ўспамін.

Пасля развітальнай вясёра ў вёсцы напярэдадні ад'езду дадому дзеці атрымалі ад П'еро лісты:

«Дарагія дзеці (упісана імя дзіцяці). Пішу вам некалькі радкоў, каб сказаць, што хутка вы ад'язджаеце і, можа быць, мы доўга не ўбачымся. За час, які былі мы разам, я так палюбіў вас. Кожны назаўсёды застанецца ў маім сэрцы. І я хацеў бы, каб вы бачылі ва мне старога сябра, да якога можна заўсёды звярнуцца з любой праблемай. Паведамляйце мне пра сябе, што вы робіце, што вас хвалюе. Я буду па-сапраўднаму шчаслівы атрымліваць ад вас лісты. Што да мовы, дык не хвалюся: калі зможаце, пішыце па-англійску або, яшчэ лепш, па-французску; калі ж не — дык пішыце на вашай мове. Я папрашу айдца Франца перакладаць мне вашы пісьмы, а за гэты час пастараюся вывучыць вашу мову.

У падарунак даю два банкноты... Можаце купляць за гэтыя грошы канверты, калі захочаце мне пісаць лісты.

У сярэдзіне ліпеня я спадзяюся, што прыеду ў Менск, калі Бог дазволіць, і ў гэтым выпадку вельмі хацеў бы пабачыць вас усіх. Прашу Бога і нашу Маці Нябесную зберагчы і благаславіць Вас, і быць з Вамі побач усё ваша жыццё. Абдымаю вас вельмі, вельмі сардэчна. П'еро. Рым, 18 мая, 1992 г.»

Дзеці вярнуліся дадому. Сустрэліся з сябрамі, расказалі пра свае прыгоды. Італія становіцца для іх нібы чужым сном.

Тым не менш, трэба думаць, што гэтае падарожжа становіцца паўплывае на іх характары і погляды. Паўплывае на іх бацькоў. Ну хоць бы на адносіны да людзей Захаду — «капіталістаў», «носьбітаў буржуазнай маралі», «служак касцёла», якімі столькі часу нас страшыла бальшавіцкая прапаганда.

Ірына КРЭНЬ.

III. БЕЛАРУСКАЯ МОВА

Што такое народная мова?

Народная мова тая, на якой гаворыць увесь народ. Кожны народ мае сваю родную мову і на ёй усюды гаворыць. Родная мова — вялікае на-

лепей разумею і любім, калі чую на сваёй роднай мове. У сваім доме мы, бывае, ма-ла бачым сваю любоў да нашай мовы, затое, будучы на чужыне, як толькі пачнем на нашу мову, дык вельмі це-

розных народнасцей вучыліся на нашай мове і пісалі на ёй кнігі, і ўсе яны ў адзін голас кажуць, што мова беларуская — самабытная мова, такая ж славянская мова, як польская ці маскоўская.

Вацлаў ЛАСТОЎСКИ

КОЖНАМУ БЕЛАРУСУ

роднае багацце, якое народ павінен высока цаніць.

На чым лягчы пазнаць, што мы беларусы?

Найлягчэй гэта пазнаць па нашай мове. Мова злучае людзей у адзін народ. Наша беларуская мова злучае больш 10 мільёнаў беларусаў у адзін народ.

Чаму мы гаворым на беларускай мове?

Бо яна наша родная, а кожны чалавек любіць сваю родную мову: немцы — нямецкую, балгары — балгарскую, а беларусы — беларускую. І ўсё, што некае, што добрае, усё мудрасці свету — навуку, літаратуру — мы най-

шымся. Бо чалавеку наймілей чужы і гаварыць на сваёй роднай мове.

Мова наша захавала даўнейшы славянскі характар, яна — як маці ў славянскай сям'і моў: да яе, як дзеці да маткі, падобны ўсе славянскія мовы: маскоўская, сербская, чэшская, украінская, польская і іншы. Але пры гэтым яна зусім самабытная мова, як і кожная іншая. Воргі нашага народа лгучы, што мова наша не самабытная, калі кажуць: «гэта мешаніна маскоўскай і польскай». Так могуць гаварыць толькі нашыя зладумцы або цёмныя людзі. Шмат вучоных людзей

Даўней наша мова была адной з самых культурных усходнеславянскіх моў: на ёй гаварылі князі нашыя, князі і вяльможы Вялікага княства Беларуска-Літоўскага ды каралі польскія.

У беларускай мове ў Вялікім княстве Беларуска-Літоўскім пісаліся ўсе законы, вяліся ўсе суды, адбываліся соймы і іншы. З тых часоў захавалася многа дакументаў, кніг, грамад, і ўсе яны пісаны на чыстай беларускай мове.

Ці маюць беларусы сваю літаратуру (пісьменнасць)?

Мы, беларусы, маем сваю багатую пісьменнасць. Бела-

руская пісьменнасць старэйшая за польскую і маскоўскую. З усіх славянскіх народаў адны толькі чэхі мелі раней за беларусаў надрукаваную Біблію на сваёй мове.

Чэшская Біблія надрукавана ў 1488 годзе		
Беларуская	«	» 1517
Украінская	«	» 1555
Польская	«	» 1561
Літоўская	«	» 1660
Маскоўская	«	» 1751

Беларусы ў даўнейшыя часы мелі вельмі багатую пісьменнасць. У XVI стагоддзі былі напісаны і надрукаваны на беларускай мове ўсе законы, кнігі духоўныя (права-свабодны, каталіцкі, уніяцкі і рэфармацкі), гістарычныя, навуковыя і ўсякія іншыя. Пасля наш народ заняпаў, яго задумалі, запіснулі, і яго пісьменнасць загінула. Калі наша Бацькаўшчына трапіла пад Расію (Масковію), то і зусім забаранілі пісаць і друкаваць на-беларуску. Толькі ў 1905 годзе, у час расійскай рэвалюцыі, беларусы дамагліся права друка-

ваць кнігі на сваёй мове. За кароткі час ад 1905 года беларускія паэты і пісьменнікі напісалі многа цікавых кніжак, стварылі новую беларускую літаратуру. Цяпер бе-

ларусы маюць сваю новую літаратуру і шмат газет і часопісаў.

Ці беларуская мова адна на ўсёй Беларусі?

Адна на ўсёй Беларусі. Але як усе старадаўнія мовы, мае свае дыялекты. У нас ёсць і гэтыя дыялекты, або гутарак: віцебская, смаленская, палеская, цэнтральная (менская), служкая, барысаўская.

Чаму іншыя беларусы стараюцца гаварыць на чужой мове замест сваёй?

(Працяг будзе).

Што там сёння ў Канадзе?

(Па старонках часопіса «Зважай», № 3, чэрвень, 1992)

Дзякаваць Богу, беларускія выданні за мяжой пачынаюць прыходзіць значна хутчэй, чым было зусім нядаўна. Вось і чэрвеньскі нумар часопіса «Зважай» (выданне Камітэта сувязі былых беларускіх вайскоўцаў быў на дарозе з Канады тры тыдні, калі меркаваць па паштовых штэмпелях. Пакуль, канешне, мнагавата, але, тым не менш, — прэгрэс.

Зместам часопіс больш скіраваны на сучаснае жыццё беларускай эміграцыі ў Канадзе ды на яе сувязі з Бацькаўшчынай (немалое месца займае, напрыклад, матэрыял пра непаразуменні з кіраўніцтвам музычнага ансамбля з Беластоцка «Дубіны»), але ёсць і публікацыі, якія прыцягнуць увагу тых, хто цікавіцца дзейнасцю жайнераў Беларускай краёвай абароны ў часе Другой сусветнай вайны. Гэта частка нататак былога кадэта школы БКА, літаратара Кастуся Аку-

лы. Пісаліся яны ў выглядзе дзённіка, на старонках школьнага сшытка на пачатку ліпеня і да канца жніўня 1944 года, але маюць пазнейшы аўтарскі каментарый або нават грунтоўныя дадаткі. Кожная з мініячур па-свойму цікавая — і «Дзёнік», і «Мазурская бабулька смалой угашчае», і «Французы! О-ля-ля!», і «Дзе прапала Беларуска краёвая абарона?», але не будзем зараз пераказваць іхні змест, бо маем на дзею на больш грунтоўную публікацыю. Справа ў тым, што ў канцы ліпеня спадар Кастусь Акула мае намер прыехаць на Бацькаўшчыну і абяцае наведаць рэдакцыю «Нашага слова», а мы — дамовіцца з ім пра літаратурнае супрацоўніцтва.

А цяпер падаём матэрыял з часопіса «Зважай», які зацікавіць тых, хто плануе падацца на заробкі за акіяна.

АДТУЛЬ, дзе зарадзілася Супольнасць Незалежных Дзяржаваў, прысялаюць нам просьбы на тэму: вы ж — багатая краіна. Памажыце мне прыехаць да вас і падзарабіць. Буду выконваць найгоршую і найцяжэйшую працу. Сплачу вам усё належнае. Памажыце, людзі добрыя!

Кагдэ давядзецца нам гаварыць з летувісамі і латышамі. У іх падобныя просьбы з ужо вольных і незалежных бацькаўшчынаў.

Нехта ў сваім лісце падбадэравае нас, што яму канадзкая амбасада ў Маскве прыябляла візу туды, калі ён атрымае ад нас працу, забяспечанае памяшканне, страхуўку на лекі і інш.

Як выглядае з гэтага, нашыя бяздушныя бюракраты ў амбасадах у Маскве не інфармуюць людзей пра цяперашні эканамічны крызіс і беспрацоўе ў Канадзе. Безумоўна, яны адно выконваюць загады нашых нягеглых палітыкаў, што давалі выліку і багатую краіну амаль да банкруцтва.

Другая ў свеце велічынёй

тэрыторыі, Канада ў 1987 г. на 100 мільярдаў даляраў перавысіла СССР валавой вартасцю індустрыяльнай і сельскагаспадарчай прадукцыі. У

номіку, забяспечыў поўнае карыта адно для камуністычнае буржуазіі.

Эканамічны крызіс, побач з перадавымі індустрыяль-

«Чаму плача ў Канадзе нова-народжанае дзіця? — А таму, што яно толькі што нарадзілася, а ўжо вінаватае 25 тысяч даляраў». Аблічваюць, што прыблізна 60 працэнтаў заробленых табой грошай розныя ўрады забяруць на надаткі.

Тут не месца гаварыць пра прычыны такога эканамічнага крызісу. Галоўнае — усе вінаватыя нягеглых палітыкаў, якія ўжо цяпер пачынаюць скарачаць або ліквідаваць некаторыя... інстытуты сацыяльнае карысці.

Якраз проста, фізічнай працы цяпер тут і не знойдзеш. Свае і чужыя грашовыя арыстакраты пхнуць краіну ў кам'ютэрна-электронны век. А тым часам збянтэжаны народ, каторы заўсёды найбольш цікавіўся гакеем і півам, у большасці сваёй не ведае, як і чаму палітычныя махляры загналі яго ў такія даўгі і эканамічны крызіс. І нам непрыемна адмаўляць некаму памаччы, а пры гэтым яшчэ і чырванець з сорама за паразітаў-бюракрататаў і махляроў-палітыкаў.

ЦІ ЗАРОБІШ У КАНАДЗЕ?

Канадзе жыве 27 мільёнаў людзей, а ў колішняй імперыі зла прынамсі ў адзінаццаць разоў больш. Маскоўшчына ў асноўным прадуквала прылады вайны і тэро-

рымі краінамі свету, трымае ў сваіх зненавіджаных клешнях і Канаду. Цяпер тут паўтара мільёна беспрацоўных. Летась на помач ім выдалі 17 мільярдаў даляраў. Федэральны доўг перавысіў ужо 400 мільярдаў даляраў, і кожны год толькі на сплату працэнтаў, а не капіталу, дзяржава выдае 30 мільярдаў. Загнаўдзіўся між нас і такі кавалак гумару:

«ЧАСОПІС»

Выйшаў пяты нумар беластоцкага «Часопіса». З беларускамоўных матэрыялаў у ім друкуецца рэцэнзія Яўгена Мірановіча на кніжку ўспамінаў «Віры» былога галоўнага рэдактара беластоцкай газеты «Ніва» Георгія Валкавыцкага. Рэцэнзент піша: «У пачатку 80-ых гадоў даводзілася мне пераглядаць гадавікі «Нівы» з мінулых эпох. Шмат чаго я не мог тады зразумець. Чаму, напрыклад, у 70-ых гадах на першых бачных беларускага тыднёвіка былі здымкі, а пад імі гімны ў гонар эндэкаў, паўфашыстаў, антыбеларускіх шызафрэнікаў. І толькі цяпер, чытаючы ўспаміны Валкавыцкага, я зразумеў механізм стварэння такой літаратуры, якая даводзіла пэўна да фур'і тадышніх больш інтэлігентных чытачоў «Нівы»... «І не дзіўна, бо такое ж адчуванне, відаць, узнікае і ў нас, калі мы гартваем шматлікія выданні тых застойна-застольных часоў, што выдаваліся ў нас на Беларусі. Да ўсяго і ў нас (мы ж лічылі, што за мяжой беларусы жывуць вольна), як і там, існаваў прынцып «раздзяляй і пануй». Яшчэ на пачатку 80-ых гадоў працягвалася на Беларастоцчине нацыянальная палітыка герэкаўскай эпохі, якая рэалізавалася пад лозунгам: «Няма ціжкіх беларусаў», ёсць толькі «праваслаўныя», «тутэйшыя», а іх мова «простая».

З цікавасцю чытаецца інтэрв'ю з былым савецкім разведчыкам Джорджам Блейкам, які адначасова працаваў і на англійскія спецслужбы.

У «Часопісе» друкуецца разгорнутая анатацыя на новую кнігу айца Рыгора Сосны, якая выйшла «як своеасаблівы бібліяграфічны даведнік».

У выданні шмат іншай інфармацыі, цікавай для чытачоў, якія сочаць за жыццём беларусаў на Беларастоцчине.

В. Ш.

Чыталі?

Беларуска-туркменскія літаратурныя сувязі маюць трывалую аснову. Яны завязаліся ў XIX стагоддзі, калі ўраджэнец Беларусі Аляксандр Ходзька пераклаў на англійскую мову эпас «Герань» і тры вершы Махтумкулі. Што ж да перакладаў з беларускай літаратуры, то ў 1941 годзе ў Ашгабадзе набачылі свет зборнікі твораў Янкі Купалы і Якуба Коласа. Затым, туркменскі чытач пазнаёміўся з кнігамі П. Броўкі, Я. Брыля, І. Шамякіна, В. Быкава, М. Танка, І. Чырынава, В. Лукшы, В. Якавенкі. Не засталіся няўдзячнымі і мы, беларусы. Двойчы выходзілі ў свет на беларускай мове туркменскія народныя казкі (пераклад Я. Бяганскай і С. Міхальчука) і дзве анталогіі туркменскага апавядання — «Каракумскія зоркі» і «Аksamітная ружа». Двойчы прыходзілі да беларускага чытача кнігі Б. Кербабаява. У серыі «Паззія народаў СССР» (назва адпавядала існуючым дзяржаўным абсягам) выйшаў ёмісты зборнік Махтумкулі. Серыя «Проза народаў СССР» пазнаёміла беларусаў з Тыркішом Джумагельдыевым. Беларускія школьнікі атрымалі кнігі К. Тангрыкуліева, К. Чаліева, Н. Байрамава, Я. Піркуліева. І перад намі чарговае выданне твораў туркменскіх пісьменнікаў — «Кветкі Каракумаў» (укладальнікі А. Чарырава і Л. Філімонава). Значым, што выданне багатае, ёмістае: 56 імёнаў паэтаў і празаікаў. Частку тома займае народная творчасць — прыказкі, прымаўкі, загадкі, народныя песні, калыханкі, казкі. Напрошваецца заўвага: чаму ў зборнік не ўключаны ўрывак з таго ж народнага эпаса «Герань», твора, выдадзенага ў апрацоўцы Нуры Байрамава?

Адметнай рысай анталогіі туркменскай літаратуры з'яўляецца шырокае прадстаўніцтва ў ёй класічнай паззіі — Махтумкулі, Сеідзі, Сеітназар, Маланепес, Мятаджы, Місгінкыч.

Чаго бракуе перакладам туркменскай паззіі: дык гэта ашчаднага выкарыстання слова. Дзеля рыфмы,

захаваў рытм перакладчыкі робяць «адкрыцці», якія цяжка зразумець, здаецца, не толькі дзецям, але і дарослым: «той, хто не крылат», «на прагулцы, у разбегу вабціць захаплены зрок» і г. д. Як адкрыццё ўспрымаецца і пасада елак у туркменскіх гарах, побач з чынарамі. А вось знаёмства з перакладам «Джапбакоў» Берды Кербабаява парадвала. Пераклад зроблены Генадзем Шупенькам.

Дваццаць дзве старонкі анталогіі адведзена ўрыўку з твора Бекі Сейтакава «Паэт». Гэта здзіўляе. Твор не адносіцца да дзіцячай літаратуры. А ўвогуле ў творчасці Бекі Сейтакава, якім бы знакамітым пісьменнікам ён ні быў, няма нічога такога, што б адрасавалася дзецям. Дык ці варта было яго ўключаць у анталогію дзіцячых твораў?

Некалькі слоў пра анталогію беларускай дзіцячай літаратуры на туркменскай мове пад назвай «Ачык асман» («Яснае сонейка»), якую ўкаладаў Касым Нурбадаў і Алесь Емяльянаў. На 18 друкаваных аркушах пададзена творчасць 73 аўтараў. Фальклорных твораў і казак тут няма. Класічная літаратура прадстаўлена творамі Я. Купалы, Я. Коласа, М. Багдановіча, Цёткі, П. Броўкі, П. Панчанкі, М. Танка, Я. Брыля, М. Лынькова. Сярод перакладчыкаў згаданых вышэй пісьменнікаў — Ан-аберды Агабаев, Атанурад Атабаев, Мамед Сеідаў, Ахмет Курбаняпесаў. Тыркеш Садыкаў, Джума Аманаў, Камек Куліев. Амаль што ўсе літаратары вядомыя, іх дачыненне да перакладчыцкіх клопатаў і да Беларусі не выпадае. І ўсё ж, калі

весці гаворку пра пераклады беларускай класічнай паззіі на туркменскую мову, згадваецца такі выпадак. Выданне беларускай дзіцячай літаратуры пазначана 1988 годам. Рукапіс жа падрадкаўнікаў (на расійскай мове) трапіў у Туркменію ўлетку 1987 года. Уявіце сабе, наколькі апэратыўна (а значыць — і паспешліва) трэба было арганізаваць пераклады твораў, калі ў друкарні рукапіс анта-

Чыталі?

РУЖАЎ БЕЗ КАЛЮЧАК

НЕ БЫВАЕ

логіі здалі ў лютым 1988 года. Спяршы тэксты вершаў Купалы, Коласа, Цёткі і Багдановіча далі на пераклад народнаму паэту Туркменістана Керым Курбаняпесаў. Ведаючы пра гэта, я тады націкавіўся ў яго, як ідуць справы.

«...Мусіць, буду вяртацца... Хаця і хацелася б перакласці Багдановіча. Ды за месяц, за нейкіх трыццаць дзён гэта хіба магчыма?» — адказаў Керым Курбаняпесаў. Неўзабаве ён адмовіўся ад гэтай работы, так што якасць перакладаў твораў нашых пісьменнікаў сумніцельная.

І гэта сказаў паэт, які добра ведае беларускую паззію і зрабіў бы ўсё як след. Яго пераклады «Паэмы сорама і гнева» Пімена Панчанкі, асобных вершаў Максіма Танка, Ніла Гілевіча сталі адметнай з'явай у туркменскай літаратуры, выклікалі вялікі чытацкі рэзананс.

На жаль, «Ачык асман» не знаёміць свайго чытача з многімі нашымі добрымі пісьменнікамі: яны ўвогуле не прадстаўлены ў анталогіі.

А. КУТ.

А в целом для книги такого характера необходимо дать философское обоснование этой проблемы. Сказать о значении языка, о его роли в духовной жизни. О той совершенно новой культуре, которая была создана в Белоруссии за годы Советской власти. Это больше, чем что-либо другое, говорит о значении и жизнеспособности белорусского языка.

(Паміж 30 і 40, руская, музыкант, у Мінску — з 1971 г.)

— ...Я и с Н. согласна, и с этими газетами... Мне всё равно... какое мне дело до белоруской мовы?.. Ну ты сам представь: зачем мне говорить «гаспадар», когда я могу сказать «хазяин»?..

Когда мы жили в Т., ты сам не говорил на белоруской мове, хотя я тебя просила...

ны. Зачем я буду коверкать русский язык и говорить по-белорусски?..

То, что я могу сказать по-русски просто и красиво, я буду начинать коверкать по-белорусски...

У меня подружка в школе была — аварка. Они приехали в Каспийск из аула. По-русски — ни одного слова не знали. Сыновья старшие на заводе в Каспийске — ведущие инженеры. Ну так что, они должны были заставлять её изучать русский язык?.. В семье они говорили по-своему, а на работе они прекрасно говорили по-русски. А подружка моя в школе постепенно, слово за словом, начала осваивать и русский...

Если бы я приехала в Минск, и все твои родственники говорили бы по-белорусски, друзья твои — по-белорусски, — тогда бы и я постепенно освоила. А откуда же я могу почерпнуть белорусский язык?..

Алег БЕМБЕЛЬ

3 «падпольнай» кнігі

Пять лет прошло — и он вдруг вспомнил о своём языке!..

Меня эта проблема не волнует, у меня много других проблем... Зачем из этого делать проблему?.. Пускай разговаривает, кто хочет... Я же всё равно не могу разговаривать... Не знаю, может, потому, что никто не разговаривает, она мне кажется немзыкальной... Белорусских поэтов я не понимаю. То ли дело — Тютчев... (прочитавала). Русский я впитала с молоком матери... А белорусский мне кажется грубым, поэтому я согласна с этими газетами...

Что ты меня записываешь?.. Кому это нужно?.. Ты скажи лучше, почему ты посуду не помыл?..

Ты создай мне условия, чтобы я слышала этот язык... А то буркнет два слова по телефону: «Слухаю», «дзякуй» — вот и всё...

В отличие от тебя, мне у Н. нравится то, что он не будет с пеной у рта записывать каждого. А ты готов с пеной у рта навязывать этот язык везде...

Вот Л. Б. — белоруска, а с мужем, тоже белорусом, говорит по-русски. А я и в школе не проходила... Что же я буду делать из этого проблему?..

Вот то, что ученики плохо учатся — это проблема. Что они всё получили, но не приучены к труду — это проблема. А на каком языке они будут учиться — это не столь уж важно...

Что ты всё пишешь?.. Меня записывать нечего. Ты лучше записывай белорусов, которые яростно против этого... Я не против. Я — русская. Мой ребёнок белорус — и я не пошусь с заявлениями к директору, чтобы его освободили от белорусской мовы...

Вот если ты за свою книгу получишь деньги и купишь мне шубу — тогда я буду идти с чувством собственного достоинства и говорить: да, белорусская мова — это действительно ценность!..

Ну что ты опять записываешь?.. Я же шучу!..

Видишь, как ты отстаиваешь права белоруской мовы. А что-то дома ты мои права не очень отстаиваешь!.. Права женщины — вот это проблема. Ты бы лучше собрал материал о правах женщины в семье...

Но главное, что белорусский и русский языки сход-

ны. Нам ещё один ребёнок нужен — вот это действительно проблема...

На Урале — свой диалект... Бабушка моя на Урале, когда была жива, у неё масса слов была местных, очень красивых... А разве я слышу здесь белорусскую речь — живую, действительную, народную?.. Прежде всего ты повинен быть для меня источником такой речи!..

Вот ты всё пишешь, пишешь — а пальто у тебя старенькое... Вот это — проблема...

Сколько я для тебя сделала!.. Белоруска бы для тебя столько не старалась... Она бы послала тебя подальше по-белорусски...

Любишь ли ты меня — вот это для меня проблема...

(— А на какой мове я скажу, што кахаю цябе, — гэта для цябе не праблема?..)

— Это я пойму на любой мове... Но лучше по-русски, потому что по-белорусски я это восприму как шутку...

(Каля 30 гадоў, руская, выкладчыца англійскай мовы ў ВДУ (прыродазнаўчага профілю) г. Мінска)

...Студенты-белорусы сами не хотят размаўляць на белоруской мове, стыдзяцца ёй...

(— Неіхаларычныя механізмы гэтай з'явы?..)

— Это всё сверху... Не от них же, не снизу это идёт. Те люди, которые для них являются авторитетами, сами не говорят по-белорусски... У нас нет — в хорошем смысле — пропаганды национального языка... Ни одной вывески или почти ни одной...

У огромной массы минчан (исключая ничтожную кучку интеллигенции) нет чувства, что существует какая-то ярко выраженная белорусская культура. У ребят из Витебска, Могилёва, у них всё-таки есть что-то своё, родное, белорусское... Есть какая-то своя, конкретно-белорусская культура...

Пытаясь увлечь их языком, я исхожу из своего предмета. Я говорю: представьте себе Есенина на английском, тот ли это будет Есенин, которого знаете?.. То же самое и с Шекспиром: какими бы прекрасными ни были переводы Маршака или Пастернака — это не тот Шекспир, который был в действительности и которого знают англоязычные народы. Английский вам нужен для подлинного ощущения духа этой поэзии, этого народа...

(Працяг будзе).

Мама, пачытай!

Кую, кую ножку



Кую, кую ножку,
Паеду ў дарожку.
Дарожка крывая,
Кабылка сляная,
Еду, еду, еду,
Ніяк не даеду.
Прыпрагу сароку,
Паеду далёка
У новай кашулі
Да майго дзядулі.
Скоранька паеду,
Каб паспець к абеду.

гушкі,
гушкі,
гушкі

Гушкі, гушкі, гушкі,
Прыляцелі птушкі,
Селі на варотах
У чырвоных ботах.
Боты паскідалі
Кругом паляталі.
Сталі сакатаці.
Чаго птушкам даці?
Прынясу ім жыта,
Будуць птушкі сыты.
Пасыплю гароху —
Хай ядуць патроху.
Ды насыплю грэчкі —
Хай нясуць яечкі.



Сарока-варона



Сарока-варона
На прыпечку сядзела,
Кашку варыла,
Дзетак карміла.
Гэтаму дала,
Гэтаму дала,
Гэтаму дала,
А гэтаму не дала.
Гэты пальчык —
Вялікі гультайчык:
Круп не драў,
Цеста не мясіў,
Вады не насіў.
Лыжка на паліцы,
Кашка ў камяніцы.
Шуг! Шуг! Шуг!
Паляцелі —
На галойку селі.

Люлі, люлі,

люляшу




Люлі-люлі, люляшу,
Я дзіцятка калышу.
Нітачку звяваю,
Песеньку спяваю,

Што выведу нітачку —
Камару на світакчу,
Застануцца кончыкі
Камару на штончыкі.

Люляю-люляю

Люляю-люляю,
Я коціка наляю,
Каб ён да нас не хадзіў,
Цябе, дзетка, не збудзіў.
А ты, каток, пайшоў вон,
А дзетачцы аддай сон.
Ходзіць сон каля вакон,
А дрымота каля плоту.
І пытае сон дрымоту:
— Дзе мы будзем начаваць?
— Дзе хацінка цяпленька,
Дзе хацінка маленька.



Ладу, ладу, ладкі



— Ладу, ладу, ладкі,
Дзе былі?
— У бабкі.
— А што елі?
— Кашку.
— А што пілі?
— Бражку.
Бабулька казала:
— Ты прыходзь часцей,
Пачастую смачней:
Дам вам сыракашкі,
Бярозавай кашкі.

(З народнага).

Малюнкі

Людміла РУБЛЕўСКАЯ.

У якой краіне Акадэмія навук Беларусі?

Нядаўна ў «Народнай газеце» на рэкламнай старонцы з'явілася аб'ява: «Акадэмія навук Беларусі аб'являе прыём в аспірантуру на 1992 год. Прыём праводзяць навучныя ўстановы АН Беларусі па спецыяльнасцях...» — і далей замяшчаецца вялікі пералік інстытутаў. Усё на рускай мове. Зразумела, што газета тут ні прычым, бо яна толькі выконвае тое, за што ёй заплацілі. Здаўляе і абурэе іншае: Акадэмія навук незалежнай, прызнанай большасцю дзяржаўна-свабодна-Рэспублікі Беларусь усё яшчэ працуе для зліцця нацыі неіснуючага СССР. Мяркуйце самі хоць бы па гэтых радках: «Институт литературы им. Я. Купалы (220600, Минск, ул. Ф. Скорины, 66, тел. 39-57-20) — литература народов СССР

(советского периода), литература народов СССР» (!) Ва ўмовах прыёму ў аспірантуру пішачца: «Поступающие в аспирантуру сдают конкурсные экзамены по специальности, философии и одному из иностранных языков (английскому, французскому, немецкому) в объёме действующей программы для вузов». І ні слова пра веданне дзяржаўнай мовы Беларусі — беларускай. Вось вам і выкананне Закона аб мовах, і незалежнасць, і Адраджэнне!

Дык у якой жа краіне знаходзіцца АН Беларусі? У незалежнай Рэспубліцы Беларусь ці ўсё яшчэ ў неіснуючым, але вельмі любімым (а іначай, як гэта разумець?) і незабытым (для кіраўніцтва АН) СССР?

В. ШНІП.

Але!

А МІТРАПАЛІТ СВАЁ

У перадачы «Панарама» бачыў, як нашу ўрадавую дэлегацыю цёпла і шчыра віталі і ў Варшаве, і ў Кракаве, і на Беласточчыне. І яна з гонарам выканалася сваю функцыю. Прыемна было чуць выступленні членаў дэлегацыі на чыстай беларускай мове, ды яшчэ і без папярэдняга.

Адзін толькі мітрапаліт Філарэт гаварыў па-расійску. А ці ж шмат патрэбна было намаганняў, каб хоць па паперцы прачытаць тую ж малітву па-беларуску?

І. ФУРСЕВІЧ.

г. п. Докшыцы.



Шэдэўры сусветнай паэзіі па-беларуску

Рубрыку вядзе
Лявон БАРШЧЭЎСКИ

Франсуа Віён (1431 — пасля 1463) — най-
большы самабытны французскі паэт позняга Ся-
рэднявечча. Яго паэзія, напоўненая гаманою га-

радскіх вуліц, плебейскай зухаватасцю, карчом-
най нястрымнасцю, разам з тым вызначаецца
глыбокім лірызмам, няспыннымі пошукамі новых
творчых шляхоў.

Франсуа ВІЁН

Балада ісцін навыварат

Б'юць лынды — як пустое бруха,
Чакаюць звады — ад сяброў,
Найлепшая яда — баўтуха,
Ліслівасць — шчырая любоў;
Ці ж варта ёсць без добрых сноў?
Раскажа хлус усё без зману,
Вар'ят — вось скарбнік мудрых слоў,
Разважны ж — толькі закаханы.
Пішчотна любіць толькі шлюха,
Сумленны не аддасць даўгоў,
Спявае лепш за ўсіх рануха,
Багаты любіць беднякоў.
Арэх лепш грызці без зубоў,
Злачынец варты ў нас пашаны,
Запальвае рахманасць кроў,
Разважны — толькі закаханы.
У спёку вые завіруха,

Спаць лепш за ўсё сярод кланоў.
Смяецца той, у каго скруха,
Каго б'е трасца — той здароў;
Парад чакаюць — ад аслоў,
Псеуе нам шанцаванне планы;
Каб падтрымаць, крычаць: «Далоў!»
Разважны — толькі закаханы.
Вам ісціны патрэбны зноў?
Іх я паведаміць гатоў:
Ёсць грошы толькі ў жабракоў,
Пягоднік — рыцар без заганы,
Франт — той, хто ходзіць без штаноў,
Разважны — толькі закаханы.

Чатырохрадкоўе, напісанае Франсуа Віёнам,
асуджаным на смерць на шыбеніцы

Я — Франсуа, на жаль, мой братка:
Шкада, што нарадзіла мяне матка,
Бо хутка ўжо ў імя парадку
Спазнацьме карак мой цяжар майго азадка.

Пераклад з сярэднефранцузскай
Зміцера КОЛАСА.

Дэтэктыў. Пригоды

(Працяг. Пачатак у № 28).

Цяпер яна ляжала на сваім ложку.

Але ці яе гэта ложка? Нешта ён не такі, няма
той чароўнай мяккасці, да якой яна так прывыкла.
Яна паварушылася, ложка зарыпеў. Той, у якім
місіс Раймер спала на Парк-Лэйне, ніколі не ры-
пеў.

Яна агледзелася. Не, ні ў якім разе... Гэта не
Парк-Лэйн. Можна, бальніца? Не, падумала яна, не
бальніца. І не гасцініца. Пусты пакой, сцены ней-
кага невыразнага бэзаванага адцення. Драўляны сас-
новы ўмывальнік, са збанам і тазам.

Сасновы камод з бляшанай шуфлядай. На
калках вешалкі нейкае незнаёмае адзенне. Ложак
з латанай-пералатанай падшыванай коўдрай, а са-
ма яна — у гэтым ложку.

— Дзе я? — запыталася місіс Раймер.

Дзверы адчыніліся, у пакой таропка ўвайшла
пухлявая маленькая жанчына, чырванашчокая і
дабрадушная з выгляду. Рукавы сукенкі падкаса-
ныя, зверху фартух.

— Ага! — усклікнула жанчына. — Яна прачну-
лася! Уваходзьце, доктар.

Місіс Раймер хацела была нешта сказаць, але
перадумала, бо чалавек, які ўвайшоў следом за
пухлявай жанчынай, зусім не падобны быў на
элегантнага чарнявага доктара Канстанціна.
Перад ёю быў згорблены стары. Вочы закрывалі
тоўстыя шкельцы акуляраў.

— Вось гэтак лепш, — сказаў ён, падышоўшы
да ложка і ўзяўшы руку місіс Раймер. — Неўзабаве
вам стане лепш, даражэнькая.

— Што са мной было? — спыталася місіс
Раймер.

— Нешта накіштаў апалексічнага ўдару. Вы
знаходзіліся ў непрытомнасці дзень або два. Ні-
чога сур'ёзнага.

— Ну і папужалі вы нас, Ганна, — сказала
жанчына. — Трызілі, гаварылі дзіўныя рэчы.

— Місіс Гарднер, — перабіў яе доктар. — Нельга
хваліваць хворую. А вы хутка паправіцеся, дара-
жэнькая.

— Наконт работы не турбуйцеся, Ганна, —
сказала місіс Гарднер. — Мне дапамагала місіс
Робертс, і мы нядрэнна ўправіліся. Ляжыце сабе
спакойна, папраўляйцеся, любачка.

— Чаму вы заўсёды мяне Ганнай? — спыталася
місіс Раймер.

— Як жа, гэта ж ваша імя! — здзівілася місіс
Гарднер.

— Не, не маё. Мяне завуць Амельяй. Я —
Амелья Раймер. Місіс Эбнер Раймер.

Доктар і місіс Гарднер перагледзіліся.

— Добра, добраўка, толькі ляжыце спакойна,
— сказала місіс Гарднер.

— Так, так, не хвалюйцеся, — дадаў доктар.

Яны пайшлі. Чаму яны завуць яе Ганнай? На-
вошта перакінуліся позіркамі, у якіх яна прачыта-
ла спагадлівае здзіўленне. Дзе яна? Што з ёю?

Яна ўстала з пасцелі, паволі падышла да ма-
ленькага мансардавага аkenца і выглянула. Вяс-
ковы двор! Канчаткова заінтрыгаваная, яна зноў
лягла ў пасцель. Што прывяло яе на ферму, якую
яна ніколі і ў вочы не бачыла?

У пакой зноў увайшла місіс Гарднер. Яна тры-
мала паднос, на якім стаяў кубак з булёнам.

— Як я апынулася ў гэтым доме? Хто мяне сю-
ды прывёз?

— Ніхто вас сюды не прывозіў, любачка. Тут
ваш дом. Вы ў ім жывіце апошнія пяць год...

— Я жыву тут пяць год? Цэлых пяць год?

— Так. І ведаеце мяне.

— Я тут ніколі не жыла! Вас я ніколі не бачыла!

— Зразумейце, вы хварэлі і ўсё забылі.

— Тут я ніколі не жыла!

— Ну што вы, любачка, гэта ж ваш дом! —

Місіс Гарднер раптам кінулася да камоды і падала
місіс Раймер выпіву фатаграфію ў рамцы.

На фатаграфіі было чацвёрта: барадаты мужчы-
на, поўная жанчына (місіс Гарднер), высокі цы-
баты дзядзюк з прыёмнай сарамлівай усмешкай
і нехта ў паркалёвай сукенцы з фартухом. Ды
гэта ж яна, Раймер!

А. КРЫСЦІ

Справа адной багацейкі

(Апавяданне)

Місіс Раймер з вялікім здзіўленнем разглядала
фатаграфію. Місіс Гарднер паставіла паднос з бу-
лёнам побач з яе ложкам і ціхенька выйшла.

Місіс Раймер піла маленькімі глыткамі з кубка.
Булён быў добры, наварысты, гарачы. Хто тут
вар'ят? Місіс Гарднер ці яна? Нехта з іх абавязко-
ва. Аднак ёсць яшчэ і доктар!

— Я — Амелья Раймер, — цвёрда рашыла яна.
— Унэўнена, што я Амелья Раймер, і хай мне хто-
небудзь скажа, што гэта не так!

Выпіўшы булён, яна паставіла кубак на паднос.
Яе ўвагу прыцягнула газета. Яна ўзяла газету і
зірнула на дату — 19 кастрычніка. Калі ж гэта
яна пайшла ў кантору да містэра Паркера Пай-
на? Пятнаццатага альбо шаснаццатага. Значыць,
яна хварэе тры дні.

— Прайдзісвет! — разлажвалася яна на доктара.

Усё ж ёй стала крыху лягчэй. Яна чула пра вы-
падкі, калі на многа год людзі забываліся, хто яны
такія. І баялася, што, можа, нешта падобнае здары-
лася і з ёю.

Яна пачала перагортваць старонкі газеты, лена-
вата праглядаючы калонкі, як раптам адна замет-
ка кінулася ёй у вочы:

«Учора ў прыватнае завязанне для псіхічна
хворых была дастаўлена місіс Эбнер Раймер, уда-
ва Эбнера Раймера — «гузікавага караля». Апош-
нія два дні яна ўпарта сцвярджала, што яна не
Раймер, а прыслуга па імені Ганна Мурхаус».

— Ганна Мурхаус! Вось яно што! — сказала
місіс Раймер. — Яна — гэта я, а я — гэта яна. Неш-
та накіштаў двойніка. Ну, гэта можна хутка папра-
віць! Калі той ліслівы ашуканец Паркер Пайн за-
думаў нейкія хітрыкі ці...

Але тут на вочы трапіла прозвішча: Канстанцін,
і яна пачала чытаць:

«Заява доктара Канстанціна.

На развітальнай лекцыі, якую доктар Канстан-
цін прачытаў учора, напярэдадні свайго ад'езду ў
Японію, ён прапанаваў некалькі надзвычайных тэ-
орый. Ён заявіў, што ёсць магчымасць даказаць

існаванне душы шляхам перамяшчэння яе з аднаго
цела ў другое. У працэсе сваіх эксперыментаў на
Усходзе яму ўдалося, як ён сцвярджаў, ажыцця-
віць двойное перамяшчэнне — душа загінатыза-
ванага цела А была пераменшана ў загінна-
тызаванае цела Б, а душа Б — у цела А. Пасля аб-
уджэння ад гіпнатычнага сну А заявіла, што яна
Б, а Б прыняла сябе за А.

Каб эксперымент удаўся, неабходна знайсці
двух індывідуумаў, вельмі падобных адзін да ад-
наго. Неабвержным фактам з'яўляецца тое, што
два чалавекі, якія падобны адзін да аднаго, з'яў-
ляюцца гарманічнымі істотамі. Гэта асабліва на-
глядна заўважалася ў выпадку з двойнятамі, ад-
нак, і два чужыя чалавекі, якія рэзка адрозніва-
ліся сваім сацыяльным становішчам, але вылучалі-
ся незвычайным знешнім падабенствам, праяві-
лі такую ж гармонію».

Місіс Раймер адкінула ад сябе газету.

— Нягоднік! Падлюга! Прайдзісвет!

Цяпер яна ўсё зразумела. Яны паквапіліся на
яе грошы! Гэтая Ганна Мурхаус — марыянетка
ў руках Паркера Пайна. Разам з гэтым прайдзі-
светам Канстанцінам ён ажыццявіў неверагодны
трук.

Але яна выкрые яго! Яна пакажа ўсёму свету
яго спраўдны твар! Засудзіць яго! Усім раска-
жа...

Але тут місіс Раймер успомніла першую замет-
ку. Не, Ганна Мурхаус не была паслухмянай
марыянеткай. Яна пратэставала, гаварыла, хто яна
на самай справе. А які вынік?

— Запхнулі ў вар'яцкі дом бедную дзяўчыну, —
сказала місіс Раймер. Халадок прабегае па спіне.

Вар'яцкі дом... Адтуль ніколі не выпускаюць.
Чым больш гаворыш, што ты ў сваім розуме, тым
менш даюць табе веры. Не, місіс Раймер на гэта
не пойдзе.

Дзверы адчыніліся і ўвайшла місіс Гарднер.

— А-а, вы ўжо выпілі булён, любачка. Вось і
добра. Хутка паправіцеся.

— Калі мне зрабілася дрэнна?

— Дайце прыпомню... Тры дні таму назад — у
сераду. Пятнаццатага. Вам стала надобна каля
чатырох гадзін.

Якраз у гэты час місіс Раймер увайшла ў пакой
доктара Канстанціна.

— Вы ўскрыкнулі: «Вой!» Вось гэтак: «Вой!»
А потым сонным голасам: «Я засынаю. Засы-
наю». І на самай справе заснулі. Мы паклалі вас
у ложку і паслалі па доктара. З таго часу вы тут
і лежыце.

— Я думаю, — нарэшце адважылася місіс Рай-
мер, — у вас няма ніякіх спосабаў дазнацца, хто
я... акрамя, можа, як па твары.

— Дзіўныя вы рэчы гаворыце! Што ж можа
пасведчыць у такім выпадку лепш за твар чалаве-
ка, хацела б я ведаць? Пасля — у вас яшчэ ёсць
радзімка.

— Радзімка? У мяне ніколі іх не было!

— Радзімка пад левым локцем, — сказала місіс
Гарднер. — Паглядзіце самі, любачка.

— Вось зараз і правярэм. — Місіс Раймер за-
сала рукаў сваёй начной сарочкі, убачыла радзім-
ку і заплакала.

Прайшло чатыры дні, і місіс Раймер паднялася
з пасцелі. Яна прыдумала некалькі планаў, каб
дзеінічаць, але, урэшце, усе іх адкінула.

Яна магла б паказаць доктару і місіс Гарднер
заметку ў газеце і ўсё ім растлумачыць. Але ці
павераць яны? Місіс Раймер была ўпаўнёна, што
не павераць.

Можна пайсці проста ў паліцыю. Але хіба там
дадуць ёй веры? І зноў вырашыла, што не.

(Працяг будзе).

«Скамба, скамба, канкле»



Семнаццаты раз сустрэкала Віленя гасцей фестывалю «Скамба, скамба, канкле» («Грайце, грайце, гуслі»), які праходзіў 28—31 мая. Фестываль даўно ўжо ператварыўся ў міжнароднае свята фальклору.

Высокім выканаўчым майстэрствам былі адзначаны канцэрты, у якіх бралі ўдзел калектывы краін Балтыі, Беларусі, Швецыі, Швейцарыі, Украіны, Нарвегіі, Польшчы, Італіі.

Нашу краіну мелі гонар прадстаўляць фальклорны гурт «Лічвіны» і майстры-музыкі Алесь Лось і Хведар Кашкурэвіч. Дуды, зробленыя самімі выканаўцамі, выклікалі вялікую цікавасць гледачоў — падобнага інструмента раней на святах не чулі і не бачылі.

На вечарыне ў тэатральнай зале ўніверсітэта гасці мелі магчымасць пазнаёміцца з літоўскім інструментам — канкле, аналагам латышкага кокле і нашых гусляў. Гаспадары вечарыны — фальклорны гурт Віленскага педагагічнага інстытута — паказалі не толькі ўсё гукавое багацце канкле, але і спевы, танцы пад своеасаблівае мяркае гучанне інструмента.

Апошні дзень фестывалю праходзіў на Замкавай вуліцы Старога горада, дзе адбыўся вялікі кірмаш, і ва ўнутраных дворах універсітэта — там выступалі розныя калектывы. А скончылася свята ў Нагорным парку, дзе да паўночы пад вялікую музыку танцавалі тысячы людзей.

Вікторыя МАЛЫШАВА.



НА ЗДЫМКАХ: музыкі Хведар КАШКУРЭВІЧ і Алесь ЛОСЬ; вялікую польку выконвае калектыў з Эстоніі «Алле-аа».

Фота А. ВАШКЕВІЧА.



Працягваем друкаваць рэцэпты на медальчэні. На гэты раз рэкамендацыі народнай медыцыны «пчолы — касметыка».

1. Сумесь для ўмацавання валасоў.

Да чатырох частак кашкі з надранай на цёрцы цыбулі дадаць адну частку мёду. Сумесь уцёрці ў карэньчыкі валасоў, затым адзець на галаву гумавую шапачку або поліэтыленавы пакет. Праз 30 мін. змыць кашку цёплай вадою. Калі валасы перасушаныя, то да сумесі дадавіць крыху алею (лепш аліўкавага) і праз 1 гадзіну вымыць з мылам або шампунем.

2. Сумесь для лячэння абясколераных, перасушаных валасоў.

Адну сталовую лыжку мёду і па чайнай лыжцы рыцыны і соку алоэ перамяшаць і ўцёрці ў скуру галавы. Праз гадзіну валасы вымыць і апаласнуць адварам рамонку або крапівы, а затым чыстай вадою. Працэдуру рабіць 1—2 разы на тыдзень да таго часу, пакуль валасы не стануць эластычнымі. Рэкамендуецца і пасля хімічнай завіўкі.

3. Мядовы шампунь для змякчэння валасоў.

30 г ашчэднага рамонку заліць 100 г кіпётнай і настойваць на працягу 1 гадзіны, працадзіць і дабавіць 1 дэсертную лыжку мёду. Вымыць валасы, выцерці іх ручніком і добра намачыць растварам. Праз 40—60 мін. вымыць у цёплай вадзе без мыла.

Пажыццёвыя крэмы, прыгатаваныя на мёдзе.

Яны наносзяцца на чыстую скуру рук і твару тонкім слоём. Пры расшырэні крывяносных капіляраў ужываць не рэкамендуецца.

1. Расцёрці 1 сталовую лыжку сметанковага масла з 1 чайнай лыжкай мёду і 1 сталовай лыжкай кашкі з ягад рабіны (можна з яблыка, ігрушы, слівы, айвы, хурмы). Праціраць твар перад сном.

2. 100 г мёду перамяшаць з такой жа колькасцю міндальнага алею. Праціраць твар.

3. Да 100 г мёду дабавіць 100 г міндальнага алею і 1 г саліцылавой кіслаты. Праціраць твар.

4. Абсівэранны вусны на 20 мін. змазваць мёдам.

Калі за адраджэнне мовы, чытай, спадарства, «Наша слова»!

Хутка пачнецца падпіска на выданні 1993 года, якая будзе праводзіцца па цэнах, што складаюцца з кошту выдання і затрат на паштовыя паслугі (распаўсюджванне, экспедыраванне, перавозку, дастаўку).

(Цана выдавецтва — 1 рубель 50 капеек. Паштовыя паслугі — 2 рублі).

Падпісная цана на 1 месяц — 3 рублі 50 капеек; на 3 месяцы — 10 рублёў 50 капеек; на 6 месяцаў — 21 рубель.

Індэкс «Нашага слова» — 63865.

ШАНОЎНАЕ СПАДАРСТВА

II Выбранецкі летнік адбудзецца 3—17 жніўня 1992 г. Умовы правядзення — аналагічныя I летніку.

Прыкладны маршрут: Полацк — Расоны — возера Няшчарда — в. Краснаполле — заход на Пскоўшчыну — Езярышча — Полацк.

Адказы за правядзенне Андрэі Ключкі (тэл. у Менску 61-82-13, да 22.00). Просім даслаць заявы па прыкладзенаму ўзору да 20 ліпеня г. г. альбо паведаміць пра цвёрды ўдзел у летніку па тэлефоне і прывезці заяву з сабой. Школьнікам абавязковы пісьмовы дазвол бацькоў!

Просім таксама паведаміць пра магчымую Вашу дапамогу ў правядзенні летніка.

Выбранецкая ўправа.

Анатоль ЦЫРКУНОЎ

Пра голага караля

Кароль і голы можа жыць гады, Ён толькі смеху варты, Калі ў падданных голыя зады, Вось гэта ўжо — не жарты...

Катавасія

Каб знішчыць «ворагаў народа» (А быў іх не адзін мільён), Знайшлася брыдкае народа, Імя забойцам — легіён. Але як толькі праявілі Забойцы талент забіваць, Гульні прыдумаў Джугашвілі — Стаў ката катам катаваць...

Наш адрас: 220005, г. Менск, вул. Румянцава, 13.

Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак. Пункт гледжання аўтара неабавязкова можа адпавядаць меркаванню рэдакцыі.

Рукапісы рэдакцыя не рэцензуе і назад не вяртае.

МВПА імя Якуба Коласа. Мінская паліграфічная фабрыка «Чырвоная Зорка».

Наклад 6993 паасобнікі Зак. 1187. Індэкс 63865.